

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 90 став (3) од Законот за земјоделство и рурален развој („Службен весник на Република Македонија“ бр. 49/10, 53/11, 126/12, 15/13 и 69/13), министерот за земјоделство, шумарство и водостопанство, донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ПОБЛИСКИТЕ ДОПОЛНИТЕЛНИ УСЛОВИ ЗА ПОДДРШКАТА ОД МЕРКИТЕ ЗА РУРАЛЕН РАЗВОЈ, ПРИФАТЛИВИТЕ ТРОШОЦИ И ВИСИНАТА НА ПОДДРШКАТА ЗА ПРИФАТЛИВИТЕ ТРОШОЦИ ПО КОРИСНИК ЗА ПОЕДИНЕЧНА МЕРКА

Член 1

Во Правилникот за поблиските дополнителни услови за поддршката од мерките за рурален развој, прифатливите трошоци и висината на поддршката за прифатливите трошоци по корисник за поединечна мерка („Службен весник на Република Македонија“ бр. 124/11), членот 2 се менува и гласи:

„(1) Дополнителните услови за располагање со соодветни производни капацитети на корисници на неповратна финансиска помош за инвестиции:

1) за модернизација на земјоделски стопанства, се следниве:

- за подигање на нови лозови насади: минималната прифатлива површина е 0,5 ха, задолжително извршена агрохемиска анализа на почвата, избраните сорти да се во согласност со листата на признаени и одобрени трпезни и вински сорти на грозје и бројот на сертифициран калем за посадочен материјал по хектар да е во согласност со Прилог 1 кој е составен дел на овој правилник;

- за подигање на нови овошни насади и медоносна флора: минималната прифатлива површина е 0,5 ха, задолжително извршена агрохемиска анализа на почвата, видот на овошниот насад и бројот на сертифициран посадочен материјал по хектар да е во согласност со Прилог 2 кој е составен дел на овој правилник;

- набавка на високостелни педигрирани јуници, педигрирани машки приплодни грла овци и кози, оригинали и репродуктори и педигрирани назимки и нерези, оригинали и хибриди,

набавени од признати организации на одгледувачи на добиток од Република Македонија и од увоз;

- набавка на пчелни матици од регистрирано одгледувалиште и

- инвестиции во земјоделска опрема и механизација за житни и индустриски култури: минимум 1,5 ха за житни и/или индустриски култури (маслодајни, фуражни култури) и/или минимум 0,5 ха за индустриски култури – тутун.

2) за инфраструктура за развој на земјоделството, шумарството и водостопанството да се има во сопственост:

- минимум 0,5 ха земјоделско земјиште под повеќегодишни насади и/или градинарски култури;

- минимум 1,5 ха земјоделско земјиште со житни и/или индустриски култури;

- минимум 1,5 ха земјоделско земјиште под категорија пасишта и/или ливади;

- минимум 10 крави и/или 150 овци и/или 30 кози и

- минимум 50 свињи за тов во годишен обрт и/или 5 маторици;

3) за економско здружување на земјоделски стопанства за заедничко вршење на земјоделска дејност потребно е вредноста на продаденото годишно производството на членовите/основачите на организационата форма на економско здружување на земјоделски стопанства за тековната година да изнесува до 3.000.000 денари без вклучен ДДВ и

4) за инвестиции за диверзификација на економски активности во рурални средини се следниве:

- дејности кои можат да се вршат како дополнителни дејности на семејните земјоделски стопанства согласно Законот за земјоделство и рурален развој и

- дејности кои можат да ги вршат занаетчиите во затворени простории согласно Законот за занаетчиска дејност.

(2) Големината на производните капацитети од став (1) на овој член се утврдува согласно запишаните производни капацитети во Единствениот регистар на земјоделски стопанства при Министерството за земјоделство, шумарство и водостопанство или согласно бројот на животните регистрирани во Регистарот за идентификација на животни при Агенцијата за храна и ветеринарство.”

Член 2

Член 4 се брише.

Член 3

Во членот 5 став (1) точка в) во алинеја 9 по зборовите „изработка на“ се додаваат зборовите „деловен план“.

Во точката д) по алинејата 1 се додава нова алинеја 2 која гласи:

„- набавка на пчелни матици“.

По точката д) се додаваат две нови точки г) и е) кои гласат:

„ г) За сточарство:

- набавка на високостелни педигрирани јуници (со исклучок на јуници од расата Буша);
- набавка на педигрирани машки приплодни грла овци (оригинали и репродуктори);
- набавка на педигрирани машки приплодни грла кози (оригинали и репродуктори) и
- набавка на педигрирани свињи (нерези и назимки) – оригинали и хибриди. е) За подигнување на нови повеќегодишни насади:
- набавка на повеќегодишни растенија;
- градежни материјали и елементи за потпорна конструкција (вклучително и маркирни столбови);
- услуги од трети лица за припрема на земјоделското земјиште за садење и садење на повеќегодишните растенија и
- услуги од трети лица за извршување на градежни работи и монтирање на елементите конструкција на елементите и инсталирање на опремата.“

Во ставот (2) во воведната реченица по зборот “член” се додаваат зборовите “без данок на додадена вредност и други даноци и јавни давачки”.

Во алинејата 1, по зборовите „тунелски фолии“ се додаваат зборовите „и за медоносна флора“.

Во алинејата 4 сврзникот „и,, се брише.

Во алинејата 5 точката на крајот од реченицата се заменува со сврзникот „и“ и се додаваат 4 нови алинеи 6, 7, 8 и 9 кои гласат:

„ - до 6.500.000 денари за набавка на високостелни педигрирани јуници, педигрирани машки приплодни грла овци и кози оригинали и репродуктори и педигрирани свињи (нерези, назимки) оригинали и хибриди;

- до 2.500.000 денари за подигање на нови лозови насади и за подигање на нови овошни насади и медоносна флора;

- до 600.000 денари за набавка на пчелни матици и

- до 3.500.000 денари за инвестиции во земјоделска опрема и механизација за житни и индустриски култури.“

Член 4

Во членот 6 став (2) во воведната реченица по зборот “член” се додаваат зборовите “без данок на додадена вредност и други даноци и јавни давачки.”

Член 5

Во членот 7 став (2) по зборот “член” се додаваат зборовите “без данок на додадена вредност и други даноци и јавни давачки.”

Член 6

Во членот 8 став (1) точка в) во воведната реченица по зборовите „водостопанство” се додаваат и зборовите „водоснабдување вклучително и поила за добиток.“

По алинејата 7 се додаваат три нови алинеи 8, 9 и 10 кои гласат:

„ - за експропријација на земјиште за изградба на водостопански објекти и придружни објекти;

- чистење на каналска мрежа за одводнување и наводнување на земјоделско земјиште – бруто-плата за ангажирање на стручни лица и

- услуги од трети лица за користење на градежна механизација.“

Во ставот (2) во воведната реченица по зборот „член“ се додаваат зборовите „освен за корисници - орган на државна управа, државни органи, агенции или јавни претпријатија и јавни установи, без данок на додадена вредност и други даноци и јавни давачки“.

Во алинејата 3, по зборот „водостопанство“ се додаваат зборовите „и до 2.000.000 денари за водоснабдување вклучително и поила за добиток“.

Член 7

Во членот 9 став (1) точка в) алинејата 2 се менува и гласи:

„- трошоци за закуп на простор за изложување на земјоделски производи кои ги произведуваат членовите/основачите на организационата форма на економско здружување на земјоделски стопанства,,

По алинејата 2 се додаваат 6 нови алинеи 3, 4, 5, 6, 7 и 8 кои гласат:

„- трошоци за изработка на штандови и уредување и опремување на изложбениот дел;

- трошоци за награди и промотивен материјал за членовите/основачите на организационата форма на економско здружување на земјоделски стопанства како учесниците кои изложуваат на манифестацијата/саемот;

- патни и дневни трошоци на учесниците за учество на саемски манифестации и саеми како изложувачи;

- трошоци за транспорт на опремата и производите на учесниците за учество на саемски манифестации и саеми како изложувачи;

- услуги од трети лица за организирање на промотивна кампања за организационата форма на економско здружување на земјоделски стопанства и

- услуги за изработка на веб-страница и одржување на веб-страницата“. Ставот (2) се менува и гласи:

„Висината на поддршката за прифатливите трошоци по корисник на мерката од став (1) на овој член, без данок на додадена вредност и други даноци и јавни давачки изнесува до 6.0.0 денари годишно.“

Член 8

Член 10 се брише.

Член 9

Во членот 11 став (1) алинеја 4 по зборот „санитарна“, се додава зборот “канализациона”.

По алинејата 11 се додаваат четири нови алинеи 12, 13, 14 и 15 кои гласат:

„ - опрема за телекомуникациска инфраструктура;

- опрема за организирање на продажба на земјоделски производи (мерни ваги и друго);

- опрема за организирање на продажба на жив добиток (мерни ваги за крупен и ситен добиток, метални или дрвени боксови, поилки, хранилки, рампа за утовар/истовар, опрема за чистење и дезинфекција на простории и моторни возила, опрема за пречистување на отпадни води и друго) и

- опрема за детски, младински и/или пензионерски културни центри или клубови“. Ставот (2) се менува и гласи:

„Висината на поддршката за прифатливите трошоци по корисник на мерката од став (1) на овој член, освен за корисници - орган на државна управа, државни органи, агенции или јавни претпријатија и јавни установи, без данок на додадена вредност и други даноци и јавни давачки изнесува:

- до 20.000.000 денари за развој на јавна инфраструктура во рурални средини и/или за обнова и развој на селата;

- до 15.000.000 денари за зачувување и унапредување на традиционалните вредности во руралните подрачја“.

Член 10

По членот 11 се додава нов член 12 кој гласи:

(1) „Прифатливи трошоци за поддршка за поттикнување на локален развој на рурални средини преку реализација на стратегии за локален развој на рурални средини изготвена од страна на локалната акциона група (во натамошниот текст: ЛАГ) или стратегии за рурален развој на единиците на локална самоуправа со седиште во рурална средина се трошоците утврдени во овој правилник и со Правилникот за видот на активностите кои се предмет на поддршка, условите за финансирање, дефинирање на корисниците, општите и посебните услови за доделување на поддршката, детален преглед на прифатливи трошоци и начинот и правилата за визуелен идентитет на активностите („Службен весник на Република Македонија" бр. 161/2010).

(2) Висината на поддршката за прифатливите трошоци по корисник на неповратната финансиска помош за поддршка на поттикнување на локален развој на рурални средини преку реализација на стратегии за локален развој на рурални средини изготвена од страна на ЛАГ или стратегии за рурален развој на единиците на локална самоуправа со седиште во рурална средина, без данок на додадена вредност и други даноци и јавни давачки изнесува до 4.000.000 денари годишно.“

Член 11

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 16-14599/1

31 мај 2013 година

Скопје

Министер за земјоделство, шумарство и
водостопанство,
Љупчо Димовски, с.р.

Прилог 1

Прифатлив број на сертификциран калем за посадочен материјал по хектар

Растојание меѓу редовите (м)	Растојание меѓу лозовите во редот (во метри)								
	0.7.	0.9.	1.1.	1.2.	1.3.	1.5.	1.7.	1.9.	2.0.
1.2	11.905	9.259	7.576	6.944	6.410	5.556	4.902	4.388	4.176
1.4	10.204	7.936	6.494	5.952	5.498	4.762	4.202	3.760	3.571
1.6	8.929	6.944	5.682	5.208	4.808	4.167	3.675	3.289	3.125
1.8	7.936	6.173	5.051	4.630	4.274	3.704	3.268	2.924	2.778
2.0	7.134	5.556	4.545	4.167	3.846	3.333	2.941	2.632	2.500
2.2	6.494	5.050	4.132	3.788	3.497	3.030	2.674	2.392	2.273
2.4	5.952	4.629	3.788	3.472	3.205	2.778	2.451	2.193	2.089
2.6	5.494	4.278	3.498	3.205	2.959	2.564	2.262	2.024	1.923
2.8	5.102	3.963	3.247	2.976	2.747	2.381	2.101	1.880	1.786
3.0	4.762	3.704	3.030	2.778	2.564	2.222	1.961	1.754	1.667
3.2	4.464	3.472	2.841	2.604	2.404	2.083	1.838	1.645	1.562
3.4	4.202	3.263	2.674	2.451	2.262	1.961	1.730	1.549	1.471
3.6	3.963	3.086	2.525	2.315	2.137	1.852	1.634	1.462	1.389

Прилог 2

Ред. број	Овошен вид	Прифатлив број на садници по хектар е над
1.	Јаболка	800
2.	Круши	330
3.	Дуњи	500
4.	Мушмула	550
5.	Слива	330
6.	Праски	330
7.	Кајсија	400
8.	Цреши	240
9.	Вишна	500
10.	Орев	70
11.	Бадем	330
12.	Лешник	500
13.	Питом костен	200
14.	Актинидија (киви)	550
15.	Маслинка	330
16.	Калинка	620
17.	Јапонско јаболко	330
18.	Смоква	500
19.	Аронија	1400
20.	Боровинка	2200
21.	Рибизла	3330
22.	Малина	8000
23.	Капина	1250
24.	Јагода	31000

Прилог 1

Прифатлив број на сертифициран калем за посадочен материјал по хектар

Растојание меѓу редовите (м)	Растојание меѓу лозовите во редот (во метри)								
	0.7.	0.9.	1.1.	1.2.	1.3.	1.5.	1.7.	1.9.	2.0.
1.2	11.905	9.259	7.576	6.944	6.410	5.556	4.902	4.388	4.176
1.4	10.204	7.936	6.494	5.952	5.498	4.762	4.202	3.760	3.571
1.6	8.929	6.944	5.682	5.208	4.808	4.167	3.675	3.289	3.125
1.8	7.936	6.173	5.051	4.630	4.274	3.704	3.268	2.924	2.778
2.0	7.134	5.556	4.545	4.167	3.846	3.333	2.941	2.632	2.500
2.2	6.494	5.050	4.132	3.788	3.497	3.030	2.674	2.392	2.273
2.4	5.952	4.629	3.788	3.472	3.205	2.778	2.451	2.193	2.089
2.6	5.494	4.278	3.498	3.205	2.959	2.564	2.262	2.024	1.923
2.8	5.102	3.963	3.247	2.976	2.747	2.381	2.101	1.880	1.786
3.0	4.762	3.704	3.030	2.778	2.564	2.222	1.961	1.754	1.667
3.2	4.464	3.472	2.841	2.604	2.404	2.083	1.838	1.645	1.562
3.4	4.202	3.263	2.674	2.451	2.262	1.961	1.730	1.549	1.471
3.6	3.963	3.086	2.525	2.315	2.137	1.852	1.634	1.462	1.389

Прилог 2

Ред. број	Овошен вид	Прифатлив број на садници по хектар е над
1.	Јаболка	800
2.	Круши	330
3.	Дуњи	500
4.	Мушмула	550
5.	Слива	330
6.	Праски	330
7.	Кајсија	400
8.	Цреши	240
9.	Вишна	500
10.	Орев	70
11.	Бадем	330
12.	Лешник	500
13.	Питом костен	200
14.	Актинидија (киви)	550
15.	Маслинка	330
16.	Калинка	620
17.	Јапонско јаболко	330
18.	Смоква	500
19.	Аронија	1400
20.	Боровинка	2200
21.	Рибизла	3330
22.	Малина	8000
23.	Капина	1250
24.	Јагода	31000